

Frágreiðing frá lögmanni 1963.

Síðani lögtingið var sett á seinastu Ólavsöku, hefur lögtingsval verið, og varð fyrst í januar í hesum ári sett nýtt landsstýrið, skipað av Framburðsflokkinum, Sjálvstýrisflokkinum, Tjóðveldisflokkinum og Fólka-flokkinum.

Hesir flokkar hava tað til felags, at teir allir hava sjálvstýri á stevnu-skráum sínum, og tað er onki dulsmál, at tað var sjálvstýrishugsjónin, ið fekk tað at renna saman millum hesar flokkar, so semja fekkst um og meiriluti fyri tí landsstýrinum, ið nú situr og sum millum manna ber navnið «sjálvstýrislandsstýrið».

Tá eg her nevni, at semja fekkst um og meiriluti fyri sitandi landsstýri, so hugsí eg ikki um menninar, men um ta arbeiðætlan, flokkarnir samdust um í felagsskapi at fremja og settu okkum í landsstýrinum at stíla fyri.

Henda arbeiðsætlan hevur í sær ein fyrsta tótt viðvíkjandi stjórnarviðurskiftunum, annan tótt viðvíkjandi líggjar- og vinnulívsmálum, triðja tótt viðvíkjandi sosialum málum, fjórða tótt viðvíkjandi mentunarmálum og ein fimta og síðsta tótt viðvíkjandi øðrum málum.

Sostatt fevnir arbeiðsætlanin allari samfelagsins beinagrind, uttan kortini at vera so avgjörd í síni tilætlan, at nakar skal kunna vænta av henni, at hon miðjar ímóti með alla at loysa öl ívamá, ella rökka øllum teimum endamálum, stevnt verður ímóti, hvussu so stílað verður fyri, og hvussu góðar umstøðurnar annars verða.

Ávegis vísir hon og ber í sær eina uppbygging av Føroyum - ávegis móti sjálvbjargni.

STJÓRNARVIÐURSKIFTINI

Tað stjórnarlag, ið ræður í dag, hvílir á lóg frá 23. mars 1948 um heimastýri og lóg frá 13. mai 1948 um stýrisskipan Føroya í sermálum.

Í ár er henda lóggáva 15 ára gomul, og hevur landsstýrið sett sær fyri í hesum landsstýriskeiðinum at royna at fáa heimastýrislógina broytta so, at ökt verður um samráðingarrættin hjá føroyskum myndugleikum við lond í avtalu og millumlandaskipanspurningum, ið bert viðvíkja Føroyum, at tey í heimastýrislógini nevndu B-mál verða gjörd til A-mál, at fólkatingsumboðið verður avtikið, at fullar sömdir verða vunnaar føroyska flagginum, málinum, passinum og at orðið «føroyingar», hev tað verður nýtt í lóggávuni, verður lýst samsvarandi nationalitetsregluni.

Broytingarættlanin í lóggávuni um stýrisskipan Føroya í sermálum hevur í hyggju at økja lögtingsins vald móttvegis landsstýrinum, so at lögtingið kann við greiðum uppskoti seta landsstýrið frá og lógfesta, at landsstýrið ongan sýtingarrætt hevur hvørki viðvíkjandi lógum ella øðrum samtyktum gjörd av lögtinginum, samstundis sum tingnevndanna, eisini millumtinganevnda, avgerðarmyndugleiki verður reglubundin.

Samsvarandi hesum verður landsstýrið at seta uppskot fram.

FÍGGJAR- OG VINNULÍVSMÁL

Hesi mál eru tey, ið hvør einstakur í samfelagnum hevur tætt upp at sær dag og dagliga. Hvussu skipað verður fyri á hesum øki, kennist ikki bara í landsins kassa, men í hvørjum húsarhaldi og hjá hvørjum einstökum.

Umráðandi er tí, at framdur verður á hesum økjum ein slikur politikkur, ið beinleiðis og óbeinleiðis kann tryggja landsins íbúgvum góð og livilig kor, og at hann samstundis leggur stóði, haldgott stóði undir ta úlbygging, ið skal bera tíðarinnar krøv frameftir á ein slíkan hátt, at vit ikki missa okkum sjálvar burtur á fíggjarligum óföri og ragnaroki.

Annar tåttur í samgonguflokkanna arbeiðsætlan sigur hesum málsøkjum viðvíkjandi:

1. Fíggjarliga stóða hins almenna og fíggjarligu viðurskifti landsins verða kannað.
2. Í vinnulívinum verður bygdur upp nútíðarhóskandi og rasjonellir framleiðsluútbúnaður.

Fyri at fáa hetta gjört til lítar, setti lögtingið í seinastu setu eftir uppskoti frá landsstýrinum eitt búðskaparráð og hevur landsstýrið valt sum limir í hetta ráð tríggjar føroyskar hagfrøðingar, samstundis sum landsstýrið hevur søkt sær sakköna hjálp hjá norska professaranum Gerhard M. Gerhardsen, ið Íslendingar eisini hava gjört brúk av, og sum hevur arbeitt fyri FAO og OECD.

Búðskaparráðsins arbeiðssetningur verður, sagdur í stuttum, helst hesin:

- a. At geva eina frágreiðing og lýsing av landsins fíggjarstöðu og av vinnulívinum.
- b. At tilmaela tiltøk, ið fremja rasjonalisering og víðari úlbygging av framleiðsluútbúnaðinum, so haldgott grundarlag kann leggjast undir tær einstöku vinnulívsreinir, so hetta verður arbeiðsmönnum og vinnulívsmönnum at gagni.

3. Virkað verður fyri, at tryggja og økja inntökumøguleikar vinnustøttanna við framleiðsluøking, rasjonellum rakstrarháttum, og hartil neyðugum tiltökum í handils- og prísmálum.

Sum er siglir ein partur av okkara veiðuskipafloða farmasigling í vissum tíðarskeiðum. Kundu landingarnar verið gjørdar í Føroyum, vildi hetta ført við sær munandi framleiðsluøking, men mátti fá eisini øll útgerð fingist her fyri kappingarføran prís, bæði olja og annað.

Landsstýrið má fáa broyting í hesi viðurskipti og millum annað fáa Føroyum internationala bunkersstöð fyri dieselolju og móguliga aðra olju.

Viðvikjandi heimaídnaðinum er til kanningar, hvørjir batar, ið kunnu verða veittir, og verður í broytingaruppskotum til tolllógina á hesum øki veittar tær ábøtur, ið kunnu verða givnar. Í hesum sambandi er vert at nevna, at mistakið við tollhækkingini hjá bensin-útróðramonnum verður nú beinleiðis ella óbeinleiðis rættað, og eisini vísa á ta lóggávu, ið varð framd í seinastu tingsetu fyri at tryggja føroyskari skipabygging arbeiði. Nýggja strandfaraskipið í staðin fyri «Smiril» er nú liðugt tekið og fer tangroynd fram í hesum dögum. Byggingin verður boðin føroysku skipasmíðjunum at kappbjóða um.

4. Fiskiveiðuflostin verður hildin gangandi og fiskimonnum verða tryggja slík kor, at teir stöðast á skipunum.

Longu undir seinasta landsstýri var tað almannakunnugt, at veiðuskipaflostin hevði rakstrarligar figgjartrupulleikar, og at okkara siglandi fólk helt seg fáa ov lítið burturúr, meft saman við tey, ið kundu arbeiða uppi á landi.

Fyri at bøta um hesar hættisligu umstøður vóru lógaruppskot í seinastu tingsetu av landsstýrinum lögð fyri lögtingið og samtykt, eisini við undirtøku av andstöðuflokkunum.

Hesar lógir loystu fiskivinnuna frá øllum almennum gjöldum, og kom henda hjálpeiting bæði skipum og manning tilgóðar.

Í nýggju skattalógini varð eisini veitt okkara fiskimonnum bata.

5. Sjómarks- og sjóverjumálini verða loyst eftir samtyktum lögtingsins.

Fiskimarksmálið hongur ikki longur í leysari luft. Samsvarandi lögtingsamtykt um 12 fjórðinga fiskimark út frá beinum grundlinjum er nýggja fiskimarkið lýst og verður flutt út 12. mars komandi vár.

Arbeitt verður við sjóverjumálinum og verður tað eisini at fáa ta løysn, ið samsvarar samtykt lögtingsins.

Frá 1. august er «Vikingur» leigaður sum hjálpar- og bjargingskip hjá sildaveiðuflothanum, men fer hann fyrst yvir á Hvarvið við neyðsynjarútgerð til útróðrarmenninar á Eggersö.

6. Nýggj skattalóg verður framd í hesi tingsetuni.

Í um 15 ár hevði verið roynt at fáa nýggja skattalóg. Tað eydnaðist landsstýrinum í seinastu tingsetu at fáa hetta týðningarmikla mál samtykt á tingi við undirtöku partvís eisini av andstöðuflokkunum.

VIÐVIKJANDI BÚNAÐARMÁLUM

Tað verður ásannað, at landbúnaðurin — okkara næststørsti vinnuvegur — hevur havt trong kor at arbeiða undir, bæði viðvíkjandi arbeiðskraft og peningi til íleggingar.

LÍKINDI TIL ÍLEGGINGAR

Higartil hava teir, sum hava fingist við jörð, havt möguleikar fyri at læna pening úr Føroya jarðargrunni, hvørs peningur higartil tilsamans hevur verið um 2 miljónir kr. Av hesum peningi hava verið útlæntar um 1½ miljón.

Ásannandi krøvini um størri ílegging bæði í bygningar og í nútímans reiðskap vóru á seinastu fíggjarlóg veittar 200.000 kr. í studningi at leggja til jarðargrunnsins lánipening. Hesin peningur verður veittur yvir 10 ár soleiðis, at grunnurin eftir hetta áramál skuldi verið komin upp á 4 miljónir.

Umframt at loysa spurningin um pening til jarðargrunnin, hevur landsstýrið saman við búnaðarfelögum og jarðarráðnum ikið upp spurningin um at tryggja söluna av búnaðarvörum.

MIÐSTÖÐUSÓLA

Her verður arbeitt at tí endamáli, at búnaðarmenninir skulu vera teir, sum útvega Føroyum meginpartin av teimum búnaðarvörum, sum nýtta verða.

Tað, ið fyrst er ætlað at gera, er at projektera eina miðstöðusölu fyri keyp og sölu av búnaðarvörum bæði av føroyskum uppruna og innfluttar.

Henda söla skal sjálvandi verða útgjörd við teimum køli- og frystirúmum, sum neyðug eru, og umframt er ætlanin at hava aðra framleiðslu t.d. sláturhús og annað.

Henda miðstöðuættan er nú til nærri kanningar og projektering, og er ætlanin, at hon verður framd sum eitt partafelag (andelsfelag), har búnaðarmenn eru partahavararnir.

ROYNDARSTÖÐ OG BÚNAÐARSKÚLI

Á konto nr. 69-19, grunnur til búnaðarskúla, standa í lötuni 207.000 kr.

So vítt skilst av samrøðu við búnaðarfelögini og jarðargrunnin, er tann hugsanin nú frammi, at tað valla fer at loysa seg at byggja ein

búnaðarskúla fyri seg til teir fáu næmingar, sum á hvørjum ári kunnu væntast at vitja slíkan skúla.

Tað verður tí hugsað um at byggja út royndarstöðina, so hon í framtíðini verður betur før fyri at veila ungum búnaðarmonnum tann praktiska kunnleika, ið er neyðturvuligur.

Í lóttuni er ísáðingarstöðin lögð inn undir royndarstöðina, meðan tað neytaeftirlitið, sum ísáðingarmaðurin førir, hevur høli niðri í búnaðarfelagsins húsi niðri við Strond.

Maskinstöðin, sum eigur at hava stóran týdning fyri upplæringina av búnaðarmonnum, er í dag undir jarðarráðnum.

Tað er landsstýrisins hugsan, at bæði ísáðingarstöð, neytaeftirlit og maskinstöð eiga at verða lögð aftur at royndarstöðini.

Tað skal verða skotið upp, at til hesa úthygging verður nýttur tann peningur, sum stendur á grunninum til búnaðarskúla.

LÓGGÁVA

Sambært lögtingslóg nr. 17 frá 22. mars 1956 varð sett millumtinganevnd í búnaðarmálum.

7. mars 1958 gav henda nevnd frá sær uppskot til lögtingslóg um ymisk tiltøk landbúnaðinum til frama.

Í hövuðsheitinum miðjar lógaruppskotið ímóti at skapa brúk í Føroyum, sum kunnu føða familjuna. Óll jörð, sum er almenn ogn, verður umsitin av jarðarráðnum, og jarðarráðið verður heimilað at selja festara garðin undir serligum treytum.

Uppskotið til lógina landbúnaðinum til frama eigur at verða kannað av nýggjum og lagt fyri tingið, tí hon vil verða fyrirtreytin fyri at fáa ta jörð, sum er almenn ogn, dyrkaða og röktað sum hon eigur at verða.

Viðvíkjandi aðrari lóggávu innan landbúnaðin verður eisini hon kannað av nýggjum og neyðugar broytingar gjørdar viðvíkjandi tí at fremja húsdjóraæling og dyrkan av jörðini.

BYGGJAN AV NÝGGJARI MATRIKULSTOVU

Vegna tað stóra arbeiðið, sum sambært lögtingslóg nr. 61 frá 11. desember 1962 um matrikulering og sundurbýting verður álagt matrikulstovuni, hevur hesin stovnur stórt brúk fyri at fáa rúmkað um húsa viðurskiftini.

Undir seinasta landsstýri varð gjørdur ein sálmáli um leigu av húsum til matrikulstovuna fyri 45.000 kr. í árligari leigu.

Sitandi landsstýri hevur hikið tað verið rímligari at byggja nýggj hús til matrikulstovuna, enn at lata so høga húsaleigu.

Eftir tí uppskoti, sum nú liggur fyri um byggjan av nýggjari matriku-

stovu, fer hon at kosta um 700.000 kr., og er ætlanin at fáa stovuna detailprojekteraða og fara undir at byggja hana so skjótt sum gjörligt.

FÍGGJARVIÐURSKIFTI

Til ta útbýgging av okkara samfelag, ið fer fram í dag, svarandi til samtyktir lógtingsins, og er tilætlað í komandi árum, er kapitalinnflutningur neyðugur.

Henda útbýgging, ið tørvar stórar úleggningar, kann skiftast í tveir hövuðshólkur: úlegging í vegir, berghol, havnir, sjúkrahús, skúlar og annað og úleggningar í beinleiðis framleiðslutól sum veiðuför, virkir og tilíkt.

Umráðandi er tí hjá okkum serliga viðvíkjandi fyrra hövuðspartinum, ið rentan og avdrátturin árliga sum útreiðslur ganga aftur um landsins fíggjarlóg, at fáa bílig og langfreistaði lán, og vil tað verða ein týðandi tættur í landsstýrisins arbeiði at fáa slík.

Tær samráðingar, landsstýrið hevur fært, fyri at rökka hesum máli, hava bara partvis givið úrslit.

Vit finga tíðliga í vár lyfti um eitt amerikanskt lán móti ríkiskassaveðhaldi til rentu slök 6 %, lánið 15 ár og avdráttarfrítt tey fyrstu 4 árin.

Slíkur lániformur vildi verið okkum hentur, men eydnaðist aftaná samráðing ikki at fáa ríkiskassaveðhald, tó færdi hetta við sær, at eifelagið SEV fekk part, stívar 27 miljónir, av danskum ríkiskassaláni til nøkumlunda somu treytir.

Tað sigur seg sjálv, at treytirnar fyri at kunna fáa útlendskan kapital, eru tær, at færdur verður ein fíggjarpolitikkur, ið kann gera okkum «lániverðigar», tað vil siga sagt við tí orðalag, okkara forfedrar nýttu: at lán skal kunna koma ávæandi aftur!

Frá danska ríkisstýrinum hevur landsstýrið tilsögn um, at tað vil leggja fyri fólkatíngið uppskot um ein 60 miljóna-úleggingargrunn at nýta til føroysk úleggingarendamál, og verður hetta uppskot lagt fyri tíngið.

Í dag eru tíknar 22.139.000 kr. í landskassaláninum; henda lániskuld var 1. apríl 1962 13.720.000 kr. --- 11. desember 1962 vóru ábyrgdirnar 63.497.170 kr., og 11. desember 1961 57.081.011 kr.

Samlaðu rentu- og avdráttarútreiðslur landskassans verða á komandi lógtingsfíggjarlóg um 3,8 miljónir og á fíggjarlógargrunninum 64/65 um 5 miljónir, um roknað verður við 8 miljónum á nýggjari lánið, umframt síðstu 4 miljónaláni, ið verður tíkið í hesum fíggjarárinum.

Roknskapurin fyri fíggjarárið 1962/63 er ikki endaliga liðugur, men útlit er til at avlopið verður um 5 miljónir kr.

Hættisliga prísvøksturin verða tiltök gjörd fyri at hefta. Prísansingar-

ráð er valt av nýggjum, og er álagt tí gjølla at kanna, um príslegan liggur har, hon við sámufligum vinningi eigur at liggja, samstundis sum kravt fer at verða, at allar framsýndar vörur skulu verða prísmerktar.

Kannað verður, um tað pristalsgrundarlag, ið nýtt verður í dag, hvíli á rättvísnum botni.

Í 1962 var framleiðsluvirði av fiskavörum 121 miljónir og útflutningsvirði 126,3 miljónir, og í 1961 vóru töluni: framleiðsluvirði 106,6 miljónir og útflutningsvirði 97,15 miljónir.

Innflutningsvirði var í 1961 129,6 miljónir, men fyri 1962 hava vit ikki enn tey endaligu töluni, ið eftir fyribils metan verða sett til 135,7 miljónir.

Hesi töl vísa bæði árinum tilsamans í halli á handilsjavnvágini um 4 miljónir. Hetta er stórt tal, men við tí stóru útbygging, ið fer fram, eru grundir fyri halli. Mótvegis hesum virka sjálvandi studningsveitingarnar um ríkiskassan.

Tað fíggjarlógarruppskot, ið verður lagt fyri tingið í hesu tingsetuni, kemur í øðrum líki enn tí vanliga, ið bara hevur verið ein rakstrarættan; nú kemur afturat ein kapitálættan, og gevur hetta eina betri og greiðari mynd av landsins fíggjarstöðu, har rentu- og avdráttarskyldurnar standa samlaðar og ætlaður vøxtur og minking í grunnunum er at síggja.

EYKAFÍGGJARLÓG

Landsstýrið vil í hesari tingsetuni leggja fyri tingið uppskot um eykafíggjarlóg.

At tað er neyðugt við eini slíkari eykafíggjarlóg, hava menn ferð eftir ferð gjørt vart við her á tingi.

Hvussu átroðkandi hetta er, skilst best av hesum broti í frágreiðingini um grannskoðanina av landskassans roknskap í fyri fíggjarárið 1961/62.

Sagt verður:

Sum tað sæst av at samanbera tey veruligu roknskapartöluni við tey á fíggjarlógini játtaðu töl, er eitt meirabruk á meginpartinum av kontinum. Roknskaparlaga verða í hesum ári í hvussu er, meirabruk ið vígað upp av meiriinntökum á inntökunum, men lögrættisliga er hetta ætlandi ikki í lagi av hesum. Sjálvt um lögtíngið seinni eftir tilmæli frá desisiónsnevndini góðtekur roknskapin við meirabruknum, má tað, fyri at vera samsvarandi við gr. 21 í lögtíngslóg nr. 1 av 1948, vera hið neyðugt at fáa eina eykalógarskipan, so alt meirabruk verður góðtikið

av lögtinginum í seinasta lagi, tá hvört figgjarár er komið at enda.

Henda grein 21 í lögtingslóg nr. 1 av 1918, ið víst verður til, byrjar við hesum orðum:

Eingin útreiðsla má verða goldin, ið ikki er heimilað í figgjarlóg, galdandi, tá ið útreiðslan verður ávíst, ella í aðrari galdandi heimildarlóg

SOSIAL MÁL

Sosialhjálp- og sosialtryggingarskipaninar eru lógfestar, og hjálparmátin er antin sum trygging ella studningur. Sum trygging t.d. fólkapensjón, avlamispensjón og sjúkratrygging. Sum studningur t.d. minstalön, barnastudningur, undirhaldshjálp, einkjuhjálp og styrkveiting.

Henda lóggáva er nøkunlunda hin sama, ið er galdandi í Danmark, minstalönin undantikin, men av norðanlondunum hevur Svöríki tikið eitt stig víðari, og í Danmark hugsa politiskir flokkar um at gera tað sama.

Í ár er almannakunngjörd umhugsan um vanliga fólkapensjón av Fólkapensjónsnevndini av 1961, og verður hetta tikið sum prógv fyri, at ein broyting er í vænti, um ráðini har eru til tess.

Landsstýrið vil föra ein sosialpolitikk, ið gevur okkara gomlu, avlamnu og öðrum óvinnuförum, eins og teimum, ið hava mist upphaldara sín, trygg livikor, so sum tað sømir seg einum mentaðum samfelagi, og vil landsstýrið ansa eftir möguligum lógarbroytingum á hesum öki í norðanlondum og leggja fyri tingið uppskot til ábötur, um og tá tað gerst neyðugt.

Á komandi figgjarlóguruppskoti verður okkara partur av almennu forsorgini settur til 8,2 miljónir, hækkaður frá í fjör við slakari miljón.

Almennari sjúkratrygging verður miðað ímóti og föroysk livstrygging verður ein veruleiki ætlandi í hesum árinum.

Samráðingar verða tiknar upp við avvarandi ríkismyndugleikar um skipan viðvíkjandi andaligum ófullförum, so slík kunnu verða upplærd til eftir förimumi at gera nytta í samfelagnum.

Í komandi tingsetuni verður uppskot um föroyskan húsalánsgrunn lagt fyri tingið, og verður við hesum uppskoti roynt at koma teimum ungu til hjálpar, ið hava evnir og vilja, sum siður higartil hevur verið í Föroyum, at seta fót undir egið borð, tað vil siga, seta sær sum eitt av livsmálunum, at eiga egnu íbúð, so ikki ein kjallaramentalitetur skal kunna fáa gróðralíkindi.

MENTUNNARMÁL

Stóðið undir okkara mentunnarlívi er fyrst og fremst okkara skúlskapur. Tað er hann, ið skal evna okkara fólkatilfar so til, at tað bæði

verður fört yri söguliga at «goyma og skapa» og byggja út víðari á öllum ökjum tey eyðkenni, ið sermerkja okkum sum tjóð.

Frá fyrsta degi, tjóðskaparrórsan kyknaði og gjörði vart við seg, dugdu tí sjálvstýrismenn at siggja, hvussu umráðandi tað var, at allur skúlaskapur kom undir föroyskt vald, og at vit fingi hann so góðan, at hann kundi roynast javnlíkur skúlanum hjá öðrum tjóðum.

Í hesum aðal-sjónarmiði, eru sjálvstýrismenn samdir og vilja fremja hetta sjónarmið, tá figgjarligt stóði er fingið til vega.

Landsstýrið vil fremja ein uppbyggjandi mentunarpolitik, styðja föroyska bókmentan og list, skipa yri ávegis stovnsetan av lærdum háskúla, ið verður at byrja við lærustólum í föroyskum máli og föroyskari sögu. Skipa yri at skúlanum verða útvegaðar föroyskar lærubökur, og gera korini hjá teimum, ið arbeiða við skúlan arbeiðsliga og lönarliga so, at samfelagið kann vænta og krevja gott úrslit.

ONNUR MÁL

Viðvíkjandi málunum: deyðarevsing, herskyldu og herbúgving kenna vit tað sum okkara skyldu at fáa tey loyst samsvarandi lögtingsins samtyktum.

Vallógin hevur verið á tingi fleiri ferðir tey seinastu árin. Hon verður nú kannað og uppskot verður sett fram til broytingar.

Marknaðarspurningurin liggur enn óloystur. Landsstýrið vil seta marknaðarnevnd undir landsstýrisins fyrisæti við luftöku frá vinnu- og fakfelögum.

Endaligar avgerðir í marknaðarmálinum eru hjá lögtinginum, men landsstýrið vil vísa varsemi viðvíkjandi hvörjum stigi í hesum máli, ið kann hera tað í sær, at okkara 12 fjórðinga fiskimark kemur í vanda og okkara vinnulívsfyritökur á útlenskar hendur.

Í hesum mánaði er við ferðafólki regluligt flogsamband við úrheimin vorðið veruleiki. Tvey flogfelög, eitt íslenskt og eitt norskt, rökja hesa flúgving, ið fyribils verður framd um summerhálfárið, og sum ger, at tað tekur fólki bert nakrar tímar at koma til og frá Íslandi, Noregi, Onglandi ella Danmark. Vit meta tað, ið hent er á hesum öki, sum eitt týðningarmikið stig ávegis fram móti endaligari loysn av málinum: regluligt flogsamband alt árið við úrheimin.

Tað er mín vón, at tað má eydnast tí meiriluta, ið nú hevur ta beinleiðis ábyrgdina av landsins stýri, og tí minniluta, ið hevur sína óbeinleiðis ábyrgd, saman ella partvís saman, at leggja úr hondum slíkt arbeiði í hesu tvingsetuni, ið nú byrjar, at tað má verða fólki okkara at

gagni, mentunnarliga, vinnuliga, sosialt og tjóðskaparliga.

Ein royndur sannleiki er hesin, at fíggjarligt frælsi er stöðit undir öllum frælsi. Vit eiga at leggja okkum hesi orð í geyma, og ikki missa tað teljandi og uppbyggjandi í okkara ökonomi, tað, ið eitur sparsemi og sparivilji. Vit koma at hava brúk fyri hesum ættararvi í komandi tíðum, um vit skulu vinna fíggjarligt frælsi.

Lögtingsnevndir o.a.

FÍGGJARNEVND: Knút Wang, Kjartan Mohr, Sigurð Joensen, Sámal Petersen, P. M. Dam, J. Fr. Øregaard, Andrias Djurhuus.

T i l t a k s m e n n: Poul Petersen, Vilhelm Nielsen, Hanus við Høgadalsá, Marius Johannesen, Haldor Hansen, Jákup Lindenskov, Johan Poulsen.

UMSÓKNARNEVND: Vilhelm Nielsen, Hans J. Ellingsgaard, J. Lindenskov.

LANDSSTÝRISMÁLANEVND: Sigfried Skaale, Hanus við Høgadalsá, J. Fr. Øregaard.

HAVNA- OG VEGANEVND: Kjartan Mohr, Vilhelm Nielsen, Sámal Petersen, Johan Simonsen, Haldor Hansen, Poul J. Olsen, Hans Iversen.

FISKIVINNUNEVND: Niels Holm Jacobsen, Johan Simonsen, Frederik Hansen, Leon Joensen, Poul J. Olsen.

LÓGARNEVND: Sigurð Joensen, Poul Petersen, Sámal Petersen, Trygve Samuelsen, J. H. Danbjørg.

BÚNAÐARNEVND: Vilhelm Nielsen, Hans Lützen, Sigurð Joensen, Hans Iversen, Haldor Hansen.

KIRKJUNEVND: Marius Johannesen, Hans J. Ellingsgaard, Kjartan Mohr, Jákup Lindenskov, Jóhan Poulsen.

SKÚLANEVND: Jóhan Simonsen, Marius Johannesen, Hans Lützen, Jóhan Poulsen, J. H. Danbjørg.

RADARNEVNDIN: Kjartan Mohr, Marius Johannesen, Hanus við Høgadalsá, Knút Wang, Poul J. Olsen, Haldor Hansen, Tr. Samuelsen.

GRINDANEVND: Vilhelm Nielsen, Marius Johannesen, Frederik Hansen, Hans Iversen, Poul J. Olsen.

TELEFONNEVND: Frederik Hansen, Vilhelm Nielsen, Marius Johannesen, Hans Iversen, Jákup Lindenskov.